



## स मा चार

### वैश्विक चुनौती काल में भी म. प्र. विधान सभा द्वारा विधायी कार्य सफलता पूर्वक सम्पन्न - प्रमुख सचिव, विधान सभा

भोपाल, 25 अगस्त 2022।

कनाडा में जारी राष्ट्रमंडल संसदीय एवं विधायी निकायों के सचिवों के सम्मेलन में प्रमुख सचिव विधान सभा ने म. प्र. विधान सभा का प्रतिनिधित्व कर भाग लिया।

कनाडा में आयोजित राष्ट्रमंडल संसदीय व विधायी निकायों के सचिवों के सम्मेलन में अवधेश प्रताप सिंह, प्रमुख सचिव म. प्र. विधान सभा द्वारा भागीदारी कर प्रथम सत्र में "वैश्विक चुनौती काल में संसदीय कार्यवाही की स्थिति" पर विचार रखते हुए उल्लेख किया कि कोविड काल के चुनौती पूर्ण समय में भी मध्य प्रदेश विधान सभा द्वारा नवाचार के साथ हाइब्रिड मोड में सत्र की बैठकें की गई जिसमें सदस्यों द्वारा सभा भवन के अंदर सामाजिक दूरी के साथ तथा शेष सदस्यों द्वारा वर्चुअल रूप से क्षेत्र से भाग लिया। इस तरह विधान सभा द्वारा सभी आवश्यक वित्तीय एवं विधायी कार्य सफलता पूर्वक पूरे किए गये। इसके अतिरिक्त इसी दौरान राज्य सभा का निर्वाचन भी पूर्ण सुरक्षा के साथ सम्पन्न कराया गया।

सम्मेलन के प्रारम्भ में कनाडा संसद के सीनेट एवं प्रतिनिधि सभा के महासचिवों द्वारा उक्त विषय पर अपने अपने सदनों में संसदीय प्रक्रिया की स्थिति प्रस्तुत की गई, अन्य देशों के सचिवों द्वारा प्रश्न पूछे गये।

द्विवितीय सत्र में लोक सभा महासचिव द्वारा शून्यकाल के महत्व पर प्रस्तुतीकरण दिया गया।

वि.स./ज.स./22

(नरेन्द्र मिश्रा)

अवर सचिव